

Sri Lalitha Arya

Kavacham

శ్రీ లలితార్యా కవచ స్తోత్రం

అగస్త్య ఉవాచ |

హయగ్రీవ మహాప్రాజ్ఞ మమ జ్ఞానప్రదాయక |

లలితా కవచం బ్రూహి కరుణామయి చేత్తవ || 1 ||

హయగ్రీవ ఉవాచ |

నిదానం శ్రేయసామేతల్లలితావర్మసంజ్ఞితం |

పఠతాం సర్వసిద్ధిస్సాస్వత్తదిదం భక్తితశ్శుణు || 2 ||

లలితా పాతు శిరో మే లలాటమంబా

మధుమతీరూపా |

భ్రూయుగ్మం చ భవానీ పుష్పశరా పాతు

లోచనద్వంద్వం || 3 ||

పాయాన్నాసాం బాలా సుభగా దంతాంశ్చ సుందరీ
జిహ్వం |

అధరోష్ఠమాదిశక్తిశ్చక్రేశీ పాతు మే సదా చుఋకం

|| 4 ||

కామేశ్వర్యవతు కర్ణౌ కామాక్షీ పాతు మే

గండయోర్యుగ్మం |

శృంగారనాయికాఖ్యా వక్త్రం సింహాసనేశ్వర్యవతు

గళం || 5 ||

స్కందప్రసూశ్చ పాతు స్కంధౌ బాహూ చ

పాటలాంగీ మే |

పాణీ చ పద్మనిలయా పాయాదనిశం నఖావళిం

విజయా || 6 ||

కోదండినీ చ వక్షః కుక్షిం పాయాత్కులాచలాత్తభవా

|

కల్యాణీత్వవతు లగ్నం కటిం చ

పాయాత్కులాధరశిఖండా || 7 ||

ఊరుద్వయం చ పాయాదుమా మృడానీ చ
జానునీ రక్షేత్ |

జంఘే చ పోడశీ మే పాయాత్పాదౌ చ
పాశస్సణిహస్తా || 8 ||

ప్రాతః పాతు పరా మాం మధ్యాహ్నా పాతు మాం
మణిగృహాంతస్థా |

శర్వాణ్యవతు చ సాయం పాయాద్రాత్రౌ చ భైరవీ
సతతం || 9 ||

భార్యాం రక్షతు గౌరీ పాయాత్పుత్రాంశ్చ
బిందుగ్రహపీఠా |

శ్రీవిద్యా చ యశో మే శీలం చావ్యాచ్ఛిరం మహారాజ్ఞీ
|| 10 ||

పవనమయి పావకమయి క్షోణీమయి వ్యోమమయి
కృపీటమయి |

శ్రీమయి శశిమయి రవిమయి సమయమయి
ప్రాణమయి శివమయీత్యాది || 11 ||

కాలీ కపాలినీ శూలినీ భైరవీ మాతంగీ పంచమీ

త్రిపురే |

వార్ధ్వీ వింధ్యవాసినీ బాలే భువనేశి పాలయ చిరం

మాం || 12 ||

అభినవసిందూరాభామంబ త్వాం చింతయంతి యే

హృదయే |

ఉపరి నిపతంతి తేషాముత్పలనయనా

కటాక్షకల్లోలాః || 13 ||

వర్గాష్టపంక్తికాభిర్వశినీ ముఖాభిరధిక్పతాం భవతీం

|

చింతయతాం పీతవర్ణాం పాపోనిర్యాత్య యత్నతో

వదనాత్ || 14 ||

కనకలతావద్గౌరీం కర్ణ వ్యాలోల కుండల ద్వితయాం

|

ప్రహసితముఖీం చ భవతీం ధ్యాయంతోయే భవంతి

మూర్ధన్యాః || 15 ||

శీర్షాంభోరుహమధ్యే శీతలపీయూషవర్షిణీం భవతీం

|

అనుదినమనుచింతయతామాయుష్యం భవతి

పుష్కలమవన్యాం || 16 ||

మధురస్మితాం మదారుణనయనాం

మాతంగకుంభవక్షోజాం |

చంద్రావతంసినీం త్వాం సతతం పశ్యంతి సుకృతినః

కేచిత్ || 17 ||

లలితాయాః స్తవరత్నం లలితపదాభిః

ప్రణీతమార్యాభిః |

అనుదినమనుచింతయతాం ఫలానివక్తుం ప్రగల్భతే

న శివః || 18 ||

పూజా హోమస్తర్పణం స్యాన్మంత్రశక్తిప్రభావతః |

పుష్పాజ్య తోయాభావేపి జపమాత్రేణ సిద్ధ్యతి || 19

||

ఇతి శ్రీలలితార్యాకవచస్తోత్రరత్నం |